

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រដ្ឋបាលខេត្តមណ្ឌលគីរី

លេខ ០២៣/...សសរ

សេចក្តីសម្រេច

ស្តីពីការបង្កើតក្រុមការងារកែទម្រង់រដ្ឋបាលសាធារណៈរបស់រដ្ឋបាលខេត្តមណ្ឌលគីរី
ដើម្បីជម្រុញការអនុវត្ត ការតាមដានត្រួតពិនិត្យ និងវាយតម្លៃ នៃការអនុវត្តកម្មវិធីជាតិ
កំណែទម្រង់រដ្ឋបាលសាធារណៈ ឆ្នាំ២០១៥-២០១៨

អភិបាល នៃគណៈអភិបាលខេត្តមណ្ឌលគីរី

ក្រសួងមុខងារសាធារណៈ រដ្ឋបាល	
ចល	លេខ: ៤៧០៧ មកដល់ថ្ងៃទី ៦ ខែ កញ្ញា ឆ្នាំ ២០១៦ ម៉ោង: ៥:៣០

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឲ្យប្រើច្បាប់ស្តីពីការគ្រប់គ្រងរាជធានី ខេត្ត ក្រុង ស្រុក ខ័ណ្ឌ
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការចាត់តាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកម/០២១៦/១៣៧ ចុះថ្ងៃទី០៤ ខែកុម្ភៈ ឆ្នាំ២០១៦ ស្តីពីការត្រាស់បង្គាប់តែងតាំង អភិបាល នៃគណៈអភិបាលខេត្តមណ្ឌលគីរី
- យោងលិខិតលេខ ១៨៤៦ មស.គក ចុះថ្ងៃទី១៦ ខែមិថុនា ឆ្នាំ២០១៦ របស់ក្រសួងមុខងារសាធារណៈ

សម្រេច

ប្រការ១.-

ត្រូវបានបង្កើតក្រុមការងារកែទម្រង់រដ្ឋបាលសាធារណៈរបស់រដ្ឋបាលខេត្តមណ្ឌលគីរី ដើម្បីជម្រុញការអនុវត្ត តាមដាន ត្រួតពិនិត្យ និងវាយតម្លៃ នៃការអនុវត្តកម្មវិធីជាតិ កំណែទម្រង់រដ្ឋបាលសាធារណៈ ឆ្នាំ២០១៥-២០១៨ ដែលមានឈ្មោះដូចខាងក្រោម៖

១.លោក ប៊ិន សុបន្ទា	អភិបាលរងខេត្ត	ជាប្រធាន
២.លោក ពុច សុរិយា	ប្រធានមន្ទីរមុខងារសាធារណៈ	អនុប្រធានអចិន្ត្រៃយ៍
៣.លោក ហៀក សុដាន	នាយករដ្ឋបាលខេត្ត	សមាជិក
៤.លោក ឡើង ផែវិធី	ប្រធានមន្ទីរសេដ្ឋកិច្ច និងហិរញ្ញវត្ថុខេត្ត	សមាជិក
៥.លោកស្រី ជួប ជាក់	ប្រធានរតនាគារខេត្ត	សមាជិក
៦.លោក ឡុង វិបុល	អភិបាលក្រុងសែនមនោរម្យ	សមាជិក
៧.លោក ម៉ែល សេរីន	អភិបាលស្រុកកោះព្រៃក	សមាជិក
៨.លោក នួន សារ៉ន	អភិបាលស្រុកពេជ្រាដា	សមាជិក
៩.លោក នង ឧត្តារី	អភិបាលស្រុកអូររាំង	សមាជិក
១០.លោក ស៊ិន វណ្ណឌុឡ	អភិបាលស្រុកកែវសីមា	សមាជិក
១១.លោក ជី ផល្លា	អនុប្រធានមន្ទីរមុខងារសាធារណៈខេត្ត	ជាមន្ត្រីបង្គោល
១២.លោកស្រី គូ ចន្ទា	មន្ត្រីនៃមន្ទីរមុខងារសាធារណៈ ខេត្ត	ជាមន្ត្រីបង្គោល

ប្រការ២.-

ក្រុមការងារកែទម្រង់រដ្ឋបាលសាធារណៈខេត្តមណ្ឌលគិរី មានតួនាទី និងភារកិច្ច ដូចខាងក្រោម៖

- ទទួលខុសត្រូវចំពោះមុខប្រធានស្ថាប័នថ្នាក់ជាតិ និងថ្នាក់ក្រោមជាតិ ក្នុងការគ្រប់គ្រង និងដឹកនាំគ្រប់ការងារពាក់ព័ន្ធទៅនឹងកម្មវិធី យុទ្ធសាស្ត្រ និងសកម្មភាពកែទម្រង់រដ្ឋបាលសាធារណៈរបស់ក្រសួងស្ថាប័នថ្នាក់ជាតិ និងថ្នាក់ក្រោមជាតិ
- សម្របសម្រួលការងារកែទម្រង់រដ្ឋបាលសាធារណៈរវាងក្រសួងស្ថាប័នសាមីថ្នាក់ជាតិ និងថ្នាក់ក្រោមជាតិ ជាមួយលេខាធិការដ្ឋាន នៃគណៈកម្មាធិការកែទម្រង់រដ្ឋបាលសាធារណៈ
- សម្របសម្រួល និងជំរុញការអនុវត្តគោលនយោបាយ យុទ្ធសាស្ត្រ និងសកម្មភាពការងារកែទម្រង់រដ្ឋបាលសាធារណៈ
- ត្រូវរៀបចំផែនការសកម្មភាពកែទម្រង់រដ្ឋបាលសាធារណៈក្នុងដែនសមត្ថកិច្ចរបស់ខ្លួន
- តាមដាន ត្រួតពិនិត្យ និងវាយតម្លៃ ព្រមទាំងធ្វើរបាយការណ៍ ស្តីពីវឌ្ឍនភាពនៃការអនុវត្តកម្មវិធីកំណែទម្រង់រដ្ឋបាលសាធារណៈជូនប្រធានស្ថាប័នសាមីជាប្រចាំ
- ត្រូវរាយការណ៍អំពីវឌ្ឍនភាពឱ្យបានទៀងទាត់រៀងរាល់ត្រីមាសមកលេខាធិការដ្ឋានគណៈកម្មាធិការកែទម្រង់រដ្ឋបាលសាធារណៈក្នុងការអនុវត្តកម្មវិធីជាតិកំណែទម្រង់រដ្ឋបាលសាធារណៈ
- ក្រុមការងារ ត្រូវផ្តល់កិច្ចសហការ និងសម្របសម្រួលជាមួយលេខាធិការដ្ឋាននៃគណៈកម្មាធិការកែទម្រង់រដ្ឋបាលសាធារណៈតាមរយៈមន្ត្រីបង្គោលក្នុងការស្វែងរក និងប្រមូលព័ត៌មាន ការរៀបចំផែនការសកម្មភាព ការអនុវត្ត ការតាមដានត្រួតពិនិត្យ និងវាយតម្លៃ ការរៀបចំរបាយការណ៍ និងបញ្ជូនរបាយការណ៍សង្ខេបនូវស្ថានភាពដែលទាក់ទងទៅនឹងវឌ្ឍនភាពនៃការអនុវត្តកម្មវិធីជាតិកំណែទម្រង់រដ្ឋបាលសាធារណៈរបស់សាមីក្រសួងស្ថាប័នថ្នាក់ជាតិ និងថ្នាក់ក្រោមមកលេខាធិការដ្ឋាននៃគណៈកម្មាធិការកែទម្រង់រដ្ឋបាលសាធារណៈឬនាយកដ្ឋានជំនាញនៃក្រសួងមុខងារសាធារណៈ។ ជាពិសេស មន្ត្រីបង្គោល ត្រូវចូលរួមវគ្គបណ្តុះបណ្តាលស្តីពីប្រព័ន្ធតាមដាន ត្រួតពិនិត្យនិងវាយតម្លៃសម្រាប់ការអនុវត្តកម្មវិធីជាតិកំណែទម្រង់រដ្ឋបាលសាធារណៈ។

ប្រការ៣.-

បទបញ្ញត្តិទាំងឡាយណាដែលមានខ្លឹមសារផ្ទុយពីសេចក្តីសម្រេចនេះ ត្រូវចាត់ទុកជានិរាករណ៍។

ប្រការ៤.-

នាយករដ្ឋបាលខេត្ត លោកអភិបាលក្រុង ស្រុកទាំងប្រាំ មន្ទីរ/អង្គភាពជុំវិញខេត្ត និងសាមីខ្លួន ដូចក្នុងប្រការ១ ត្រូវអនុវត្តសេចក្តីសម្រេចនេះឲ្យមានប្រសិទ្ធភាព ចាប់ពីថ្ងៃចុះហត្ថលេខានេះតទៅ។

មណ្ឌលគិរី, ថ្ងៃទី១៥ ខែសីហា ឆ្នាំ២០១៦

ចម្លងជូន៖

- ក្រសួងមហាផ្ទៃ
- ក្រសួងមុខងារសាធារណៈ
- ក្រុមប្រឹក្សាខេត្ត
(ដើម្បីជូនជ្រាប)
- ដូចប្រការ៤
(ដើម្បីអនុវត្ត)
- ឯកសារ កាលប្បវត្តិ



ស្វាយ សំអ៊ាង